

सारवल्या ग भिंती वर काढीला गणपती  
वर काढीला गणपती  
नव-यामुलाला गोत किती  
मांडवयाच्या दारी वर काढील सवस्तीक  
वर काढील सवस्तीक नव-या मुलाच कवतीक  
शुभकार्य माझ्या घरी गणराय तुम्ही यावे  
गाडी घुंगराची घेऊन संगे शारदेला घ्यावे  
वरमाईच्या हातामधे शोभे कुंकवाची वाटी  
मुहुर्ताला येण्यासाठी झाली देवतांची दाटी आधी ग मुळ  
धाडा  
मांडवयाच्या दारी हळदी कुंकवाचा सडा  
तुळजापुरच्या आईला ग आधी गमुळ धाडा  
मांडवायाच्या दारी आल्या गेल्याची सरबाराई  
आज झालीस वरमाई रसिका ग बाई  
मांडवायाच्या दारी चिखल कशाचा झाला  
नव-या मुलाचा बाप न्हाला  
मांडवायाच्या दारी कोण फिरती गवळण  
नव-या मुलाची मावळण  
मांडवायाच्या दारी करवल्या वीस तीस  
करवल्या वीस तीस आधी मानाची खाली बस  
मांडवायाच्या दारी हळदीच वाळवण  
नव-या मुलाला केळवण  
मांडवायाच्या दारी भरली दुरडी पानयाची  
चुलती बोलवा मानयाची  
मांडवायाच्या दारी कोण आहे ग हावयीशी  
नव-या मुलाची मावयीशी  
मांडवायाच्या दारी बाजा वाजतो पीरपीर  
आजी नेसती आजीचीर  
मांडवायाच्या दारी कासाराला बहु मान  
करी लग्नाच चुडेदान  
मांडवायाच्या दारी गलबला कश्याचा झाला  
मामाचा टांगा आला  
मांडवायाच्या दारी उभी आहे ग कवयाची  
वाट पहाते बंधुयाची